

॥ ఓం నమో వేంకటేశాయ ॥

22.10.2023 - ఆదివారం (107వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మారుతీద్య పదాభ్యాయ మార మాతృ ప్రియా య చ ।

మారుతాయామ లభ్యాయ శ్రీనివాసాయ తే నమః ।

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణా నల నిధాన పవిత్ర గర్భం

శ్రీ వ్యాస సూత శుక శౌనక శంకు యుక్తం.

సత్కార పూర్వ చిర సేవన లభ్య భావం

జ్ఞానారణిం మథత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు

డా. పి.వి.ఎస్.ఎన్. మారుతి గార్లచే...

శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయ స్కంధే ప్రథమోఽ ధ్యాయః

శ్రీశుక ఉవాచ

ఏవమేతత్పురా పృష్టో మైత్రేయో భగవాన్ కిల
క్షత్త్రా వనం ప్రవిష్టేన త్యక్త్వా స్వగృహమృద్ధిమత్

॥ 3-1-1 ॥

యద్వా అయం మంత్రకృద్వో భగవానఖిలేశ్వరః
పౌరవేంద్రగృహం హిత్వా ప్రవివేశాత్మసాత్మతం

॥ 3-1-2 ॥

రాజోవాచ

కుత్ర క్షత్తుర్భగవతా మైత్రేయేణాస సంగమః
కదా వా సహ సంవాదః ఏతద్వర్ణయ నః ప్రభో

॥ 3-1-3 ॥

న హ్యల్పార్థోదయస్తస్య విదురస్యామలాత్మనః
తస్మిన్ వరీయసి ప్రశ్నః సాధువాదోపబృంహితః

॥ 3-1-4 ॥

సూత ఉవాచ

స ఏవమృషివర్యోఽయం పృష్టో రాజ్ఞా పరీక్షితా
ప్రత్యాహ తం సుబహువిత్ప్రీతాత్మా శ్రూయతామితి

॥ 3-1-5 ॥

శ్రీశుక ఉవాచ

యదా తు రాజా స్వసుతానసాధూన్
పుష్టన్నధర్మేణ వినష్టదృష్టిః
భ్రాతుర్యవిష్టస్య సుతాన్ విబంధూన్
ప్రవేశ్య లాక్షాభవనే దదాహ

॥ 3-1-6 ॥

యదా సభాయాం కురుదేవదేవ్యాః
కేశాభిమర్శం సుతకర్మ గర్హ్యం
న వారయామాస నృపః స్నుషాయాః
స్వాప్నైర్హరంత్యాః కుచకుంకుమాని

॥ 3-1-7 ॥

ద్యూతే త్వధర్మేణ జితస్య సాధోః
సత్యావలంబస్య వనాగతస్య
న యాచతోఽదాత్సమయేన దాయం
తమో జుషాణో యదజాతశత్రోః

॥ 3-1-8 ॥

యదా చ పార్థప్రహితః సభాయాం
జగద్గురుర్యాని జగాద కృష్ణః
న తాని పుంసామమృతాయనాని
రాజోరు మేనే క్షతపుణ్యలేశః

॥ 3-1-9 ॥

యదోపహూతో భవనం ప్రవిష్టో
మంత్రాయ పృష్టః కిల పూర్వజేన
అథాహ తన్మంత్రదృశాం వరీయాన్
యన్మంత్రీణో వైదురికం వదంతి

॥ 3-1-10 ॥

అజాతశత్రోః ప్రతియచ్ఛ దాయం
తితిక్షతో దుర్విషహం తవాగః
సహానుజో యత్ర వృకోదరాహిః
శ్వసన్ రుషా యత్త్వమలం బిభేషి

॥ 3-1-11 ॥

పార్థాంస్తు దేవో భగవాన్ముకుందో
గృహీతవాన్ సక్షితిదేవదేవః
ఆస్తే స్వపుర్యాం యదుదేవదేవో
వినిర్జితాశేషనృదేవదేవః

॥ 3-1-12 ॥

స ఏష దోషః పురుషద్విడాస్తే
గృహాన్ ప్రవిష్టో యమపత్యమత్యా
పుష్టాసి కృష్ణాద్విముఖో గతశ్రీః
త్యజాశ్వశైవం కులకౌశలాయ

॥ 3-1-13 ॥

ఇత్థం వ్రజన్భారతమేవ వర్షం
కాలేన యావద్ధతవాన్ప్రభాసం
తావచ్ఛశాస క్షితిమేకచక్రా
మేకాతపత్రామజితేన పార్థః

॥ 3-1-20 ॥

తత్రాథ శుశ్రావ సుహృద్విసంప్లిం
వనం యథా వేణుజవహ్నిసంశ్రయం
సంస్పర్థయా దగ్ధమథానుశోచన్
సరస్వతీం ప్రత్యగియాయ తూష్ణీం

॥ 3-1-21 ॥

తస్యాం త్రితస్యోశనసో మనోశ్చ
పుథోరథాగ్నైరసితస్య వాయోః
తీర్థం సుదాసస్య గవాం గుహస్య
యచ్ఛ్రాద్ధదేవస్య స ఆసిషేవే

॥ 3-1-22 ॥

అన్యాని చేహ ద్విజదేవదేవైః
కృతాని నానాఽఽయతనాని విష్ణోః
ప్రత్యంగముఖ్యాంకితమందిరాణి
యద్దర్శనాత్మష్టమనుస్మరంతి

॥ 3-1-23 ॥

తతస్త్యతివ్రజ్య సురాష్ట్రమృద్ధం
సౌవీరమత్స్యాన్ కురుజాంగలాంశ్చ
కాలేన తావద్యమునాముపేత్య
తత్రోద్ధవం భాగవతం దదర్శ

॥ 3-1-24 ॥

స వాసుదేవానుచరం ప్రశాంతం
బృహస్పతేః ప్రాక్తనయం ప్రతీతం
ఆలింగ్య గాఢం ప్రణయేన భద్రం
స్వానామపృచ్ఛద్భగవత్ప్రజానాం

॥ 3-1-25 ॥

కచ్చిత్పురాణౌ పురుషౌ స్వనాభ్య
పాద్యానువృత్త్యేహ కిలావతీర్ణౌ
ఆసాత ఉర్వాః కుశలం విధాయ
కృతక్షణౌ కుశలం శూరగేహే

॥ 3-1-26 ॥

కచ్చిత్కురూణాం పరమః సుహృన్నో
భామః స ఆస్తే సుఖమంగ శౌరిః
యో వై స్వస్మాణాం పితృవద్దదాతి
వరాన్ వదాన్యో వరతర్పణేన

॥ 3-1-27 ॥

కచ్చిద్వరూథాధిపతిర్యదూనాం
ప్రద్యుమ్న ఆస్తే సుఖమంగ వీరః
యం రుక్మిణీ భగవతోఽభిలేభే
ఆరాధ్య విప్రాన్ స్మరమాదిసర్గే

॥ 3-1-28 ॥

కచ్చిత్సుఖం సాత్వతవృష్ణిభోజ
దాశార్హకాణామధిపః స ఆస్తే
యమభ్యషించచ్ఛతపత్రనేత్రో
నృపాసనాశాం పరిహృత్య దూరాత్

॥ 3-1-29 ॥

కచ్చిద్ధరేః సౌమ్య సుతః సదృక్షః
ఆస్తేఽగ్రణీ రథినాం సాధు సాంబః
అసూత యం జాంబవతీ వ్రతాధ్య
దేవం గుహం యోంబికయా ధృతోఽగ్రే

॥ 3-1-30 ॥

క్షేమం స కచ్చిద్యుయుధాన ఆస్తే
యః ఫాల్గునాల్లబ్ధధనూరహస్యః
లేభేంజసాధోక్షజసేవయైవ
గతిం తదీయాం యతిభిర్దురాపాం

॥ 3-1-31 ॥

కచ్చిద్బుధః స్వస్త్వనమీవ ఆస్తే
శ్వఫల్కపుత్రో భగవత్ప్రపన్నః
యః కృష్ణపాదాంకితమార్గపాంసు
ప్యచేష్టత ప్రేమవిభిన్నధైర్యః

॥ 3-1-32 ॥

కచ్చిచ్ఛివం దేవకభోజపుత్ర్యాః
విష్ణుప్రజాయా ఇవ దేవమాతుః
యా వై స్వగర్భేణ దధార దేవం
త్రయీ యథా యజ్ఞవితానమర్థం

॥ 3-1-33 ॥

అపిస్విదాస్తే భగవాన్సుఖం వో
యః సాత్వతాం కామదుఘోఽనిరుద్ధః
యమామనంతి స్మ హ శబ్దయోనిం
మనోమయం సత్త్వతురీయతత్త్వం

॥ 3-1-34 ॥

అపిస్విదన్యే చ నిజాత్మదైవ
మనన్యవృత్త్యా సమనువ్రతా యే
హృదీకసత్యాత్మజచారుదేష్ఠ
గదాదయః స్వస్తి చరంతి సౌమ్య

॥ 3-1-35 ॥

అపి స్వదోర్భ్యాం విజయాచ్యుతాభ్యాం
ధర్మేణ ధర్మః పరిపాతి సేతుం
దుర్యోధనోఽతప్యత యత్సభాయాం
సామ్రాజ్యలక్ష్మ్యా విజయానువృత్త్యా

॥ 3-1-36 ॥

కిం వా కృతాఘేష్వఘమత్యమర్షీ
భీమోఽహివద్దీర్ఘతమం వ్యముంచత్
యస్యాంఘ్రిపాతం రణభూర్న సేహే
మార్గం గదాయాశ్చరతో విచిత్రం

॥ 3-1-37 ॥

కచ్చిద్యశోధా రథయూథపానాం
గాండీవధన్వోపరతారిరాస్తే
అలక్షితో యచ్ఛరకూటగూఢో
మాయాకిరాతో గిరిశస్తుతోష

॥ 3-1-38 ॥

యమావుతస్విత్తనయౌ పృథాయాః
పార్థై ర్భృతౌ పక్ష్మభిరక్షిణీవ
రేమాత ఉద్దాయ మృధే స్వరిక్థం
పరాత్సుపర్ణావివ వజ్రివక్త్రాత్

॥ 3-1-39 ॥

అహౌ పృథాపి ధ్రియతేఽర్భకార్థే
రాజర్షివర్యేణ వినాపి తేన
యస్త్యేకవీరోధిరథో విజిగ్యే
ధనుర్ద్వితీయః కకుభశ్చతస్రః

॥ 3-1-40 ॥

సౌమ్యానుశోచే తమధఃపతంతం
భ్రాత్రే పరేతాయ విదుద్రుహే యః
నిర్యాపితో యేన సుహృత్స్వపుర్యాః
అహం స్వపుత్రాన్సమనువ్రతేన

॥ 3-1-41 ॥

సోహం హరేర్మర్త్యవిడంబనేన
దృశో నృణాం చాలయతో విధాతుః
నాన్యోపలక్ష్మ్యః పదవీం ప్రసాదాత్
చరామి పశ్యన్ గతవిస్మయోఽత్ర

॥ 3-1-42 ॥

నూనం నృపాణాం త్రిమదోత్పథానాం
మహీం ముహుశ్చాలయతాం చమూభిః
వధాత్ప్రపన్నార్తిజిహీర్షయేశో
ఽప్యపైక్షతాఘం భగవాన్మూరూణాం

॥ 3-1-43 ॥

అజస్య జన్మోత్పథనాశనాయ
కర్మాణ్యకర్తుర్గ్రహణాయ పుంసాం
నన్వన్యథా కోఽర్హతి దేహయోగం
పరో గుణానాముత కర్మతంత్రం

॥ 3-1-44 ॥

తస్య ప్రపన్నాఖిలలోకపానా
మవస్థితానామనుశాసనే స్వే
అర్థాయ జాతస్య యదుష్వజస్య
వార్తాం సఖే కీర్తయ తీర్థకీర్తేః

॥ 3-1-45 ॥

ఇతి శ్రీమద్భాగవతే పారమహంస్యాం సంహితాయాం తృతీయస్కంధే ప్రథమోఽధ్యాయః

అథ శ్రీమద్భాగవతే పారమహంస్యాం సంహితాయాం తృతీయస్కంధే ద్వితీయోఽధ్యాయః

శ్రీశుక ఉవాచ

ఇతి భాగవతః పృష్టః క్షత్త్రా వార్తాం ప్రియాశ్రయాం
ప్రతివక్తుం న చోత్సేహ ఔత్కంఠ్యాత్స్మారితేశ్వరః

॥ 3-2-1 ॥

యః పంచహాయనో మాత్రా ప్రాతరాశాయ యాచితః
తన్నైచ్ఛద్రచయన్యస్య సపర్యాం బాలలీలయా

॥ 3-2-2 ॥

స కథం సేవయా తస్య కాలేన జరసం గతః
పుష్టో వార్తాం ప్రతిబ్రూయాద్భర్తుః పాదావనుస్మరన్

॥ 3-2-3 ॥

స ముహూర్తమభూత్తాష్ఠీం కృష్ణాంక్రిసుధయా భృశం
తీవ్రేణ భక్తియోగేన నిమగ్నః సాధు నిర్భృతః

॥ 3-2-4 ॥

పులకోద్భిన్నస్వర్వాంగో ముంచన్మీలద్భుశా శుచః
పూర్ణార్థో లక్షితస్తేన స్నేహప్రసరసంఘతః

॥ 3-2-5 ॥

శనకైర్భగవల్లోకాన్పులోకం పునరాగతః
విమృజ్య నేత్రే విదురం ప్రత్యాహోద్ధవ ఉత్స్మయన్

॥ 3-2-6 ॥

ఉద్ధవ ఉవాచ

కృష్ణద్యుమణినిమ్లాచే గీర్ణేష్వజగరేణ హ

కిం ను నః కుశలం బ్రూయాం గతశ్రీషు గృహేష్వహం || 3-2-7 ||

దుర్భగో బత లోకోఽయం యదవో నితరామపి

యే సంవసంతో న విదుర్హరిం మీనా ఇవోడుపం || 3-2-8 ||

ఇంగితజ్ఞాః పురుప్రౌఢా ఏకారామాశ్చ సాత్త్వతాః

సాత్త్వతామృషభం సర్వే భూతావాసమమంసత || 3-2-9 ||

దేవస్య మాయయా స్ఫుష్టాః యే చాన్యదసదాశ్రితాః

భ్రామ్యతే ధీర్న తద్వాక్యైః ఆత్మన్యుష్టాత్మనో హరా || 3-2-10 ||

ప్రదర్శ్యాతప్తతపసామవిత్పప్తదృశాం నృణాం

ఆదాయాంతరధాద్యస్తు స్వబింబం లోకలోచనం || 3-2-11 ||

యన్మర్త్యలీలౌపయికం స్వయోగ

మాయాబలం దర్శయతా గృహీతం

విస్మాపనం స్వస్య చ సౌభగర్థేః

పరం పదం భూషణభూషణాంగం || 3-2-12 ||

యద్ధర్మసూనోర్భత రాజసూయే

నిరీక్ష్య దృక్స్వస్త్వయనం త్రిలోకః

కార్త్యేన చాద్యేహ గతం విధాతు

రర్వాక్ష్మతౌ కౌశలమిత్యమన్యత || 3-2-13 ||

యస్యానురాగఘ్నతహాసరాస

లీలావలోకప్రతిలబ్ధమానాః

వ్రజస్త్రియో దృగ్భిరనుప్రవృత్త

ధియోఽవతస్థుః కిల కృత్యశేషాః || 3-2-14 ||

స్వశాంతరూపేష్వితరైః స్వరూపై
రభ్యర్థమానేష్వనుకంపితాత్మా
పరావరేశో మహదంశయుక్తో
హ్యాజోఽపి జాతో భగవాన్ యథాగ్నిః

॥ 3-2-15 ॥

మాం ఖేదయత్యేతదజస్య జన్మ
విడంబనం యద్వసుదేవగేహే
వ్రజే చ వాసోఽరిభయాదివ స్వయం
పురాద్భ్రవాత్సీద్యదనంతవీర్యః

॥ 3-2-16 ॥

దునోతి చేతః స్మరతో మమైతత్
యదాహ పాదావభివంద్య పిత్రోః
తాతాంబ కంసాదురుశంకితానాం
ప్రసీదతం నోఽకృతనిష్ఠతీనాం

॥ 3-2-17 ॥

కో వా అముష్యాంఘ్రిసరోజరేణుం
విస్మర్తుమీశీత పుమాన్విజిఘ్రున్
యో విస్ఫురద్రూఢవిటపేన భూమేః
భారం కృతాంతేన తిరశ్చకార

॥ 3-2-18 ॥

దృష్టా భవద్భిర్ను రాజసూయే
చైద్యస్య కృష్ణం ద్విషతోఽపి సిద్ధిః
యాం యోగినః సంస్పృహయంతి సమ్యక్
యోగేన కస్తద్విరహం సహేత

॥ 3-2-19 ॥

తథైవ చాన్యే నరలోకవీరాః
య ఆహవే కృష్ణముఖారవిందం
నేత్రైః పిబంతో నయనాభిరామం
పార్థాస్త్రపూతాః పదమాపురస్య

॥ 3-2-20 ॥

స్వయం త్వసామ్యాతిశయస్త్ర్యధీశః

స్వారాజ్యలక్ష్మణః ౨ ౨ ప్తసమస్తకామః

బలిం హరద్భిశ్చిరలోకపాలైః

కిరీటకోట్యేడితపాదపీఠః

॥ 3-2-21 ॥

తత్తస్య కైంకర్యమలం భృతాన్నో

విగ్లాపయత్యంగ యదుగ్రసేనం

తిష్ఠన్నిషణ్ణం పరమేష్ఠిధిష్ఠ్యే

న్యబోధయద్దేవ నిధారయేతి

॥ 3-2-22 ॥

అహో బకీ యం స్తనకాలకూటం

జిఘాంసయాపాయయదప్యసాధ్వీ

లేభే గతిం ధాత్ర్యుచితాం తతో ౨ న్యం

కం వా దయాలుం శరణం వ్రజేమ

॥ 3-2-23 ॥

మన్యే ౨ సురాన్భాగవతాంస్త్ర్యధీశే

సంరంభమార్గాభినివిష్టచిత్తాన్

యే సంయుగే ౨ చక్షత తార్షల్లపుత్రమ్

అంసే సునాభాయుధమాపతంతం

॥ 3-2-24 ॥

వసుదేవస్య దేవక్యాం జాతో భోజేంద్రబంధనే

చిక్రీర్షుర్భగవానస్యాః శమజేనాభియాచితః

॥ 3-2-25 ॥

తతో నందవ్రజమితః పిత్రా కంసాద్విభిభ్యతా

ఏకాదశసమాస్తత్ర గూఢార్చిః సబలో ౨ వసత్

॥ 3-2-26 ॥

పరీతో వత్సపైర్వత్సాన్ చారయన్వహరద్విభుః

యమునోపవనే కూజద్విజసంకులితాంఘ్రిపే

॥ 3-2-27 ॥

కౌమారీం దర్శయంశ్చేష్టాం ప్రేక్షణీయాం ప్రజౌకసాం
రుదన్నివ హసన్ముగ్ధబాలసింహావలోకనః

॥ 3-2-28 ॥

స ఏవ గోధనం లక్ష్మ్యా నికేతం సితగోవుషం
చారయన్ననుగాన్గోపాన్ రణద్వేణురరీరమత్

॥ 3-2-29 ॥

ప్రయుక్తాన్ భోజరాజేన మాయినః కామరూపిణః
లీలయా వ్యనుదత్తాంస్తాన్ బాలః క్రీడనకానివ

॥ 3-2-30 ॥

విపన్నాన్విషపానేన నిగృహ్య భుజగాధిపం
ఉత్థాప్యోపాయయద్గావః తత్తోయం ప్రకృతిస్థితం

॥ 3-2-31 ॥

అయాజయద్గోసవేన గోపరాజం ద్విజోత్తమైః
విత్తస్య చోరుభారస్య చిక్రీర్షన్ సద్వ్యయం విభుః

॥ 3-2-32 ॥

వర్షతీంద్రే వ్రజః కోపాత్ భగ్నుమానేఽతివిహ్వలః
గోత్రలీలాతపత్రేణ త్రాతో భద్రానుగృహ్ణతా

॥ 3-2-33 ॥

శరచ్ఛశికరైర్ముష్టం మానయన్ రజనీముఖం
గాయన్ కలపదం రేమే స్త్రీణాం మండలమండనః

॥ 3-2-34 ॥

ఇతి శ్రీమద్భాగవతే పారమహంస్యాం సంహితాయాం తృతీయస్కంధే ద్వితీయోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
